
Brahmaprakashakhyabrahmachariproktam Balakrishna Stotram

ಬ್ರಹ್ಮಪ್ರಕಾಶಾಖ್ಯಾಬ್ರಹ್ಮಚಾರಿಪ್ರೋಕ್ತಂ ಬಾಲಕೃಷ್ಣಸ್ತೋತ್ರಂ

Document Information



Text title : Brahmaprakashakhyabrahmachariproktam Balakrishna Stotram

File name : brahmaprakAshAkhyabrahmachAriproktaMbAlakRRiShNastotram.itx

Category : vishhnu, vishnu, krishna, lakShmInArAyaNIyasaMhitA, stotra

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 2 | adhyAya 61/83-111||

Latest update : February 5, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 5, 2026

sanskritdocuments.org



ಬ್ರಹ್ಮಪ್ರಕಾಶಾಖ್ಯಾಬ್ರಹ್ಮಚಾರಿಪ್ರೋಕ್ತಂ ಬಾಲಕೃಷ್ಣಸ್ತೋತ್ರಂ



ಇತ್ಯುಕ್ತೋ ಬ್ರಾಹ್ಮಣಃ ಪ್ರಾಹ ಗುರೋರ್ಯೋಗಾದಹಂ ತವ .
ಪ್ರಜ್ಞಾಲ್ಯ ಸರ್ವಪಾಪಾನಿ ಕರಿಷ್ಯೇ ಮೋಕ್ಷಣಂ ಧ್ರುವಂ .. ೮೩..
ಯದಿ ಶುಶ್ರೂಷಿತೋ ವಹ್ನಿಗುರೋಃ ಶುಶ್ರೂಷಾಣಾದನು .
ವ್ರತಾನಿ ವಾ ಸುಚೀರ್ಣಾನಿ ಮೋಕ್ಷೋ ಭವತು ರಕ್ಷಸಃ .. ೮೪..
ಯದ್ಯಹಂ ಪಿತರಂ ದೇವಂ ಗುರುಂ ಚ ಮಾತರಂ ಹರಿಂ .
ಗೌರವೇಣಾಽಭಿವಂದಾಮಿ ಮೋಕ್ಷೋ ಭವತು ರಕ್ಷಸಃ .. ೮೫..
ಯದ್ಯಹಂ ಮನಸಾ ವಾಚಾ ಕರ್ಮಣಾ ಚ ಗುರುಂ ಹರಿಂ .
ನಾವಮಾನೇ ಯೋಜಯಾಮಿ ಮೋಕ್ಷೋ ಭವತು ರಕ್ಷಸಃ .. ೮೬..
ಜಪ ರಾಕ್ಷಸ ದೇವೇಶಂ ಶ್ರೀಕೃಷ್ಣಂ ಪುರುಷೋತ್ತಮಂ .
ಹರಿಕೃಷ್ಣಂ ಹೃಷೀಕೇಶಂ ವಾಸುದೇವಂ ಜನಾರ್ದನಂ .. ೮೭..
ಪ್ರಣತೋಽಸ್ಮಿ ಜಗನ್ನಾಥಂ ಸ ಚ ಮೋಕ್ಷಂ ದಧಾತು ಮೇ .
ಚರಾಚರಗುರುಂ ನಾಥಂ ಕೃಷ್ಣನಾರಾಯಣಂ ಪ್ರಭುಂ .. ೮೮..
ಶಂಖಿನಂ ಚಕ್ರಿಣಂ ಶಾರ್ಙ್ಗಧಾರಿಣಂ ಧ್ವಜಿನಂ ಹರಿಂ .
ಪ್ರಣತೋಽಸ್ಮಿ ಪತಿಂ ಲಕ್ಷ್ಮಾಃ ಸ ಚ ಮೋಕ್ಷಂ ದಧಾತು ಮೇ .. ೮೯..
ದಾಮೋದರಂ ಪುಂಡರೀಕನೇತ್ರಂ ಚ ಶೇಷಶಾಯಿನಂ .
ಪ್ರಣತೋಽಸ್ಮಿ ಚ ಗೋವಿಂದಂ ಸ ಚ ಮೋಕ್ಷಂ ದಧಾತು ಮೇ .. ೯೦..
ನಾರಾಯಣಂ ನರಂ ಪೃಥ್ವೀಧರಂ ಧಾಮಾಧಿವಾಸಿನಂ .
ಪ್ರಣತೋಽಸ್ಮಿ ಪ್ರಭಾನಾಥಂ ಸ ಚ ಮೋಕ್ಷಂ ದಧಾತು ಮೇ .. ೯೧..
ಶ್ರೀವತ್ಸವಕ್ಷಸಂ ಶ್ರೀಶಂ ಶ್ರೀಮತ್ಪಾರವತೀಪತಿಂ .
ಪ್ರಣತೋಽಸ್ಮಿ ರಮಾಕಾಂತಂ ಸ ಚ ಮೋಕ್ಷಂ ದಧಾತು ಮೇ .. ೯೨..
ಯತಯೋ ಯಂ ಚಿಂತಯಂತಿ ರಾಧಾ ರಂಜಯತಿ ಪ್ರಭುಂ .
ಸಮಸ್ತಾಲಂಬನಮೂರ್ತಿಂ ತಮಸ್ಮಿ ಶರಣಂ ಗತಃ .. ೯೩..
ಪರಬ್ರಹ್ಮಾಽಸಂಖ್ಯಗೋಪೀಪತಿಂ ಶ್ರೀಕಂಭರಾಸುತಂ .
ಸರ್ವಾಧಾರಂ ಸರ್ವಗಂ ಚ ತಮಸ್ಮಿ ಶರಣಂ ಗತಃ .. ೯೪..
ಪರಮಾತ್ಮಾನಮಾತ್ಮಸ್ಥಂ ಕರ್ಮಕ್ಷಾಲನಶಕ್ತಿಕಂ .
ಪುನರ್ಭವಪ್ರಭೇತ್ತಾರಂ ತಮಸ್ಮಿ ಶರಣಂ ಗತಃ .. ೯೫..

ಈಶಾನ್ ದೇವಾನ್ಯಷೀನ್ ಪಿತ್ರ್ಯಾನ್ ಮಾನವಾಶ್ಚ ಸರೀಸೃಪಾನ್ .
 ಪಾದಪಾನ್ ಜಲಜಾನ್ ಸ್ವೇದೋದ್ಭವಾನ್ ಸೃಜತಿ ರಕ್ಷತಿ .. ೯೬..
 ಬ್ರಹ್ಮರೂಪಧರಂ ಜಗದ್ಯೋನಿಂ ತ್ರಾತಾರಮಚ್ಯುತಂ .
 ಗೋಪಾಲಕೃಷ್ಣಬಾಲಂ ಚ ತಮಸ್ಮಿ ಶರಣಂ ಗತಃ .. ೯೭..
 ಯಜ್ಞೇಶ ಚಾಂತಕಂ ಸರ್ವಾಂತರ್ಯಾಮಿಣಂ ಪರೇಶ್ವರಂ .
 ಯಸ್ಮಾನ್ನಾನ್ಯತ್ವರಂ ಕಿಂಚಿತ್ ತಮಸ್ಮಿ ಶರಣಂ ಗತಃ .. ೯೮..
 ಶುಭಾಶುಭಾನಿ ಕಾರ್ಯಾಣಿ ಜನ್ಮಾಂತರಕೃತಾನಿ ಮೇ .
 ಅನಾದಿಶ್ರೀಕೃಷ್ಣನಾರಾಯಣಸ್ತಾನಿ ವ್ಯಪೋಹತು .. ೯೯..
 ಯನ್ನಿಶಾಯಾಂ ಚ ಯತ್ರಾತರ್ಯನ್ಮಧ್ಯಾಹ್ನಾಪರಾಹ್ನಯೋಃ .
 ಸಂದ್ಯಯೋಶ್ಚ ಕೃತಂ ಪಾಪಂ ತನ್ನೇ ಸರ್ವಂ ಪ್ರಣಶ್ಯತು .. ೧೦೦..
 ಯತ್ತಿಷ್ಠತಾ ಯದ್ವ್ರಜತಾ ಯಚ್ಚ ಶಯ್ಯಾಗತೇನ ವೈ .
 ಕೃತಂ ದುಃಖಕರಂ ಕರ್ಮ ಕಾಯೇನ ಮನಸಾ ಗಿರಾ .. ೧೦೧..
 ಅಜ್ಞಾನತೋ ಜ್ಞಾನತೋ ವಾ ಮದಾಚ್ಚಲಿತಚೇತಸಾ .
 ತತ್ತ್ವಿ ಪ್ರಂ ವಿಲಯಂ ಯಾತು ಬಾಲಕೃಷ್ಣಸ್ಯ ಕೀರ್ತನಾತ್ .. ೧೦೨..
 ಪರದಾರಪರದ್ರವ್ಯವಾಂಚ್ಛಾದ್ಯೋಹೋದ್ಭವಂ ಚ ಯತ್ .
 ಮಹಾತ್ಮನಾಂ ಪ್ರನಿಂದಾಂ ಚ ಕುರ್ವತಾ ಪರದುಃಖದಾಂ .. ೧೦೩..
 ಕೃತಂ ಪಾಪಂ ಮರ್ಮಭೇದಿವಚಸಾ ತತ್ಪ್ರಣಶ್ಯತು .
 ಯಚ್ಚ ಭೋಜ್ಯೇ ತಥಾ ಪೇಯೇ ಭಕ್ಷ್ಯೇ ಚೋಷ್ಯೇ ವಿಲೇಹನೇ .. ೧೦೪..
 ಯದ್ಬಾಲ್ಯೇ ಯಚ್ಚ ಕೌಮಾರ್ಯೇ ಯತ್ಪಾಪಂ ಯೌವನೇ ಮಮ .
 ವಯಃಪರಿಣತೌ ಯಚ್ಚ ಯಚ್ಚ ಜನ್ಮಾಂತರೇ ಕೃತಂ .. ೧೦೫..
 ತದನಾದಿಕೃಷ್ಣನಾರಾಯಣೇತಿ ಜಪಕೀರ್ತನಾತ್ .
 ಪ್ರಯಾತು ವಿಲಯಂ ಸದ್ಯೋ ಮೋಕ್ಷದಸ್ಯ ಪ್ರಭಾವನಾತ್ .. ೧೦೬..
 ಅನಾದಿಶ್ರೀಕೃಷ್ಣನಾರಾಯಣಾಯ ಹರಯೇ ನಮಃ .
 ಕಂಭರಾಶ್ರೀನಂದನಾಯ ಬಾಲಕೃಷ್ಣಾಯ ತೇ ನಮಃ .. ೧೦೭..
 ಶ್ರೀಮದ್ಗೋಪಾಲಕೃಷ್ಣಸ್ಯ ಬಾಲಕಾಯ ನಮೋ ನಮಃ .
 ಏತದ್ಭದ್ರ ಮಯಾಽಽಖ್ಯಾತಂ ತವ ಪಾತಕನಾಶನಂ .. ೧೦೮..
 ಸ್ವರ್ಗದಂ ಮೋಕ್ಷದಂ ದಿವ್ಯಂ ಸ್ತೋತ್ರಂ ಯದ್ಗುರುಣೋದಿತಂ .
 ಅನೇನ ಬಾಲಕೃಷ್ಣಂ ತ್ವಂ ಸಮಾರಾಧಯ ರಾಕ್ಷಸ! .. ೧೦೯..
 ಪ್ರತ್ಯಹಂ ತ್ವಂ ಸ್ತವೇನಾಽನೇನಾಽಪಿ ಸ್ಮೃತ್ವಾ ಚ ಲೋಮಶಂ .
 ಗುರುಂ ತಥಾ ಪರಬ್ರಹ್ಮ ಶ್ರೀಕೃಷ್ಣಪುರುಷೋತ್ತಮಂ .. ೧೧೦..
 ಸ್ತುತ್ವಾ ಭಕ್ತಿಂ ದೃಢಾಂ ಕೃತ್ವಾ ತತಃ ಪಾಪಾತ್ ಪ್ರಮೋಕ್ಷ್ಯಸೇ .

ಬ್ರಹ್ಮಪ್ರಕಾಶಾಖ್ಯಾಬ್ರಹ್ಮಚಾರಿಪ್ರೋಕ್ತಂ ಬಾಲಕೃಷ್ಣಸ್ತೋತ್ರಂ

ಸ್ತುತೋ ಭಕ್ತ್ಯಾ ಭಕ್ತವಶಃ ಸರ್ವಪಾಪಹರೋ ಹರಿಃ .. ೧೧೧..

ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೨. ಅಧ್ಯಾಯ ೬೧-
ಅಧ್ಯಾಯಾಂತರ್ಗತಂ

ಬ್ರಹ್ಮಪ್ರಕಾಶಾಖ್ಯಾಬ್ರಹ್ಮಚಾರಿಪ್ರೋಕ್ತಂ ಬಾಲಕೃಷ್ಣಸ್ತೋತ್ರಂ ಸಂಪೂರ್ಣಂ .
ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೨. ಅಧ್ಯಾಯ ೬೧/೮೩-೧೧೧..

lakShmInArAyaNIyasaMhitA . khaNDa 2. adhyAya 61/83-111..

Proofread by PSA Easwaran

——
Brahmaprakashakhyabrahmachariproktam Balakrishna Stotram

pdf was typeset on February 5, 2026

——
Please send corrections to sanskrit@cheerful.com

